

প্রবণায়া । তত্র তাবদ্বিমূর্চৈর্জনৈর্নিন্দাদিকং প্রাকৃতানু-তমআদি গুণাহুর্দিষ্টৈব প্রবর্ততে ।
ততঃ প্রকৃতিপর্য্যাপ্তাশ্রয়স্য তৎকৃতনিন্দাদেবপ্রাকৃতগুণবিগ্রহাদৌ তস্মিন্ প্রবৃতির্নাস্ত্যেব ।
ন চ জীববৎ-প্রকৃতিপর্য্যাপ্তে বস্তুজ্ঞাতে ভগবদভিমানোহস্মি । ততশ্চ তেন তস্য
পীড়াপি নাস্ত্যেব । তদেতদাহ সার্বৈকজিভিঃ নিন্দনস্তব-সংকারশূন্যকাকারার্থং কলেবরম্ ।
প্রধানপরয়ো রাজ্ঞস্বিবেকেন কল্পিতম্ ॥ ৩১৫ ॥

নিন্দনং দোষকীর্তনম্ । শূন্যকাকারস্তিরস্কারঃ । নিন্দনস্তত্যাদিজ্ঞানার্থং প্রধান-
পুরুষোরবিবেকেন জীবানাং কলেবরং কল্পিতং রচিতম্ । ততশ্চ, হিংসাতদভিমানেন
দণ্ডপাক্ষ্যায়োর্বধা । বৈষম্যমিহ ভূতানাং মমাহমিতি পার্থিব । যন্নিবন্ধোহভিমানোহয়ং
তদ্বধাং প্রাণিনাং বধঃ । তথা ন যস্য কৈবল্যাদভিমানোহখিলায়নঃ । পরস্য
দমকর্তৃর্হি হিংসা কেনাস্য কল্যাতে ॥ ৩১৬ ॥

ইহ প্রাকৃতে লোকে । যথা তৎকলেবরাভিমানেন ভূতানাং মমাহমিতি বৈষম্যং
ভবতি, যথা তৎকৃতাত্ম্যং দণ্ডপাক্ষ্যাত্ম্যং তাড়ননিন্দাত্ম্যং, নিমিত্তভূতাত্ম্যং হিংসা চ
ভবতি যথা যন্নিবন্ধোহভিমানস্তস্য দেহস্য বধাং প্রাণিনাং বধশ্চ ভবতি, তথা
যস্যাবিমানো নাস্তীত্যর্থঃ । অস্য পরমেশ্বরস্য হিংসা কেন হেতুনা কল্যাতে অপি তু ন
কেনাপীত্যর্থঃ । তথাভিমানাভাবে হেতুঃ কৈবল্যং । দেহেজ্জিয়াসুহীনানাং বৈকুণ্ঠ-
পুরবাসিনামিত্তিকৈমুত্যাদিপ্রাপ্তশুদ্ধত্বাং তাদৃশনিন্দাত্মগমাশুদ্ধ সচ্চিদানন্দ বিগ্রহাদিত্রা-
দিত্যর্থঃ । তস্য তদগম্যত্বক “নাহং প্রকাশ সর্বস্য যোগমায়াসমাবৃত” ইতি
শ্রীমদ্ভগবদগীতাতঃ তাদৃশবৈলক্ষণ্যে হেতুঃ অখিলানামাত্মভূতস্য । তত্র হেতুঃ পরস্য
প্রকৃতিবৈভবসঙ্করহিতস্য । হিংসায়্যাবিষয়ত্বে হেতুস্তরং দমকর্তৃঃ পরমাশ্চর্যানন্ত
শক্তিজ্ঞাং সর্বেষামেব শিক্ষাকর্তৃরिति । তদেবং যস্মাদ্ভগবতো নিন্দাদিকৃতং বৈষম্যং
নাস্তি তস্মাদ্ যেন কেনাপ্যুপায়েন সৰ্বদ্যদঙ্গপ্রতিমান্তরাহিতেত্যাদিবং তদাত্মসমপি
ধ্যায়তস্তদাবেশাং তত্র বৈরেণাপি ধ্যায়তস্তদাবেশেনৈব নিন্দাদিকৃতপাপস্যাপি নাশাং
তৎসাযুজ্যাদিকং যুক্তমিত্যাশয়েনাহ তস্মাদিত্যাদিভিঃ । তথাহি—“তস্মাদ্ভৈরানুবন্ধেন
নির্কৈরেণ ভগ্নেন বা । স্নেহাং কামেন বা যুজ্যাং কথঞ্চিনেক্ষতে পৃথক্ ॥ ৩১৭ ॥

যুজ্যাদिति স্নেহকামাদীনাং বিধাতুমশক্যত্বাং সম্ভাবনায়ামেব লিঙ্ । বৈরানু-
বন্ধাদীনামেকতরেণাপি যুজ্যাং ধ্যায়েৎ চেৎ তদা ভগবতঃ পৃথক্ নেক্ষতে তদাবিষ্টো
ভবতীত্যর্থঃ । বৈরানুবন্ধো বৈরভাবাবিচ্ছেদঃ । নির্কৈরং বৈরাভাবমাত্রম্ ঔদাসীন্য-
মুচ্যতে । তেন কামাদিরাহিত্যমপ্যায়তি ; বৈরাদিভাবরাহিত্যমিত্যর্থঃ । তেন বা
বৈরাদিভাবরাহিত্যেন যুজ্যাং । বিহিতত্বমাত্রবুদ্ধা ধ্যায়েৎ । ধ্যানোপলক্ষিতং ভক্তি-
যোগং কুর্যাদিত্যর্থঃ । স্নেহঃ কামাতিরিক্তঃ পরস্পরমকৃত্রিমঃ প্রেমবিশেষঃ । স তু
সাধকে তদভিকৃতিরেব তদেবং সর্বেষাং তদাবেশ এব ফলমিতি স্থিতে ঝটিতি তদাবেশ-
সিদ্ধয়ে তেষু ভাবয়মার্গেষু নিদিতেনাপি বৈরেণ বিধিময়া ভক্তের্নাম্যমিত্যাহ—যথা
বৈরানুবন্ধেনমর্ত্যস্তময়তামিয়াং । ন তথা ভক্তিযোগেন ইতি মে নিশ্চিতা মতিঃ
॥ ৩১৮ ॥

বৈরানুবন্ধেনেতি ভয়স্যাপ্যুপলক্ষণম্ । যথা শৈশ্রোণ তন্ময়তাং তদাবিষ্টতাং ।